

பெரியாழ்வார் திருமொழி ஐந்தாம் பத்து

முதல் திருமொழி - வாக்குத்தாய்மை

433:##

வாக்குத் தூய்மை இலாமையினாலே*
மாதவா! உன்னை வாய்க்கொள்ள மாட்டேன்*
நாக்கு தின்னையல்லால் அறியாது*
நான் அதஞ்சுவன் என் வசமன்று*
மூர்க்குப் பேசுகின்றான் இவனென்று*
முனிவாயேலும் என்நாவினுக்கு ஆற்றேன்*
காக்கை வாயிலும் கட்டுரைகொள்வர்*
காரண! கருளக் கொடியானே! (2) 1.

434:

சமூக்கு நாக்கொடு புன்கவி சொன்னேன்*
சங்கு சக்கரம் ஏந்துகையானே!*
பிழைப்பர் ஆகிலும் தம்மடியார் சொல்*
பொறுப்பது பெரியோர் கடனன்றே*
விழிக்கும் கண்ணிலேன் தின் கண் மற்றல்லால்*
வேறொருவரோடு என் மனம் பற்றாது*
உழைக்குஓர் புள்ளி மிகையன்று கண்டாய்*
ஊழியேமுலகு உண்டுமிழ்ந்தானே! 2.

435:

நன்மை தீமைகள் ஒன்றும் அறியேன்*
நாரண! என்னும் இத்தனையல்லால்*
புன்மையால் உன்னைப் புள்ளுவம் பேசிப்*
புகழ்வான் அன்று கண்டாய் திருமாலே!*
உன்னுமாறு உன்னை ஒன்றும் அறியேன்*
ஓவாதே நமோநாரண! என்பன்*
வன்மையாவது உன் கோயிலில்வாழும்*
வைஷ்ணவன் என்னும் வன்மை கண்டாயே. 3.

436:

நெடுமையால் உலகேழும் அளந்தாய்!*
தின்மலா! நெடியாய்! அடியேனைக்*
குடிமை கொள்வதற்கு ஐயுறவேண்டா*
கூறையோறு இவை வேண்டுவதில்லை*
அடிமையென்னும் அக்கோயின்மையாலே*
அங்கங்கே அவைபோதரும் கண்டாய்*
கொடுமைக் கஞ்சனைக் கொன்று தின்தாதை*
கோத்தவன் தனைகோள் விடுத்தானே! 4.

437:

தோட்டம் இல்லவள் ஆத்தொழு ஓடை*
துடவையும் கிணறும் இவையெல்லாம்*
வாட்டமின்றி உன்பொன்னடிக் கீழே*
வளைப்பகம் வகுத்துக் கொண்டிருந்தேன்*
நாட்டு மானிடத்தோடு எனக்குஅரிது*
நச்சுவார் பலர் கேழலொன்றாகி*
கோட்டுமண்கொண்ட கொள்கையினானே!*
குஞ்சரம் வீழக் கொம்பொசித்தானே! 5.

பெரியாழ்வார் திருமொழி ஐந்தாம் பத்து

438:

கண்ணா! நான்முகனைப் படைத்தானே!*
காரணா! கரியாய்! அடியேன்நான்*
உண்ணாநாள் பசியாவது ஒன்றில்லை*
ஓவாதே நமோநாரணா என்று*
எண்ணாநாளும் இருக்கெசுச் சாமவேத*
நாண்மலர் கொண்டு உன்பாதம்-
நண்ணாநாள்* அவைதத்துறுமாகில்*
அன்று எனக்கு அவை பட்டினிநாளே.

6.

439:

வெள்ளை வெள்ளத்தின்மேல் ஒருபாம்பை*
மெத்தையாக விரித்து* அதன்மேலே-
கள்ள நித்திரை கொள்கின்ற மார்க்கம்*
காணலாங்கொல் என்றசையினாலே*
உள்ளம்சோர உகந்தெதிர்விம்மி*
உரோமகூபங்களாய்* கண்ணீர்கள்-
துள்ளம்சோரத் துயிலனை கொள்ளேன்*
சொல்லாய்யான் உன்னைத் தத்துறுமாறே.

7.

440:

வண்ணமால் வரையே குடையாக*
மாரிகாத்தவனே! மதுகுதா!*
கண்ணனே! கரிகோள்விடுத்தானே!*
காரணா! களிறட்டபிரானே!*
எண்ணுவார் இடரைக் களைவானே!*
ஏத்தரும் பெருங்கீர்த்தியினானே!*
நண்ணிநான் உன்னை நாள்தொறும் ஏத்தும்*
நன்மையே அருள்செய் எம்பிரானே!

8.

441:

நம்பனே! நவின்றேத்த வல்லார்கள்*
நாதனே! நரசிங்கமது ஆனாய்!*
உம்பர்கோன் உலகேழும் அளந்தாய்*
ஊழியாயினாய்! ஆழிமுன்னேந்தி*
கம்பமா கரிகோள் விடுத்தானே!*
காரணா! கடலைக்கடைந்தானே!*
எம்பிரான்! என்னையாளுடைத் தேனே!*
ஏழையேன் இடரைக் களையாயே.

9.

442:##

காமர் தாதை கருதலர்சிங்கம்*
காண இனிய கருங்குழல் குட்டன்*
வாமனன் என்மரதக வண்ணன்*
மாதவன் மதுகுதனன் தன்னை*
சேமநன்கமரும் புதுவையர்கோன்*
விட்டுசித்தன் வியன் தமிழ்பத்தும்*
நாமமென்று நவின்றுரைப்பார்கள்*
நண்ணுவார் ஒல்லை நாரணனுலகே. (2)

10.

பெரியாழ்வார் திருமொழி ஐந்தாம் பத்து

இரண்டாம் திருமொழி - நெய்க்குடத்தை

[தம்மிடத்து எம்பெருமான் திருப்பதிகளிற்போலே
விரும்பிப்புகுந்ததனால், நோய்களை அகலும்படி ஆழ்வார் கூறுதல்.]

443:##

நெய்க்குடத்தைப்பற்றி* ஏறும்எறும்புகள்போல் நிரந்து* எங்கும்-
கைக்கொண்டு நிற்கின்ற நோய்காள்!* காலம்பெற உய்யப்போமின்*
மெய்க்கொண்டு வந்துபுகுந்து* வேதப்பிரானார் கிடந்தார்*
பைக்கொண்ட பாம்பணையோடும்* பண்டன்று பட்டினம்காப்பே. (2) 1.

444:

சித்திரகுத்தன் எழுத்தால்* தென்புலக்கோன் பொறியொற்றி*
வைத்த இலச்சினை மாற்றித்* தூதுவர் ஓடியொளித்தார்*
முத்துத் திரைக்கடற்சேர்ப்பன்* முதறிவாளர் முதல்வன்*
பத்தர்க்கு அமுதன்அடியேன்* பண்டன்றுபட்டினம்காப்பே. 2.

445:

வயிற்றில் தொழுவைப்பிரித்து* வன்புலச் சேவையதக்கி*
கயிற்றும் அக்காணி கழித்துக்* காலிடைப் பாசம்கழற்றி*
எயிற்றிடை மண்கொண்ட எந்தை* இராப்பகல் ஓதுவித்து *என்னைப்-
பயிற்றிப் பணிசெய்யக்கொண்டான்* பண்டன்றுபட்டினம்காப்பே. 3.

446:

மங்கிய வல்வினைநோய்காள்!* உமக்கும் ஓர்வல்வினைகண்டீர்*
இங்குப் புகேன்மின் புகேன்மின்* எளிதன்று கண்டீர் புகேன்மின்*
சிங்கப்பிரான் அவன் எம்மான்* சேரும் திருக்கோயில் கண்டீர்*
பங்கப்படாது உய்யப்போமின்* பண்டன்றுபட்டினம்காப்பே. 4.

447:

மாணிக் குறளுருவாய* மாயனை என்மனத்துள்ளே*
பேணிக்கொணர்ந்து புகுதவைத்துக்கொண்டேன்* பிறிதின்றி*
மாணிக்கப் பண்டாரம்கண்டீர்* வலிவன்குறும்பர்களுள்ளீர்!*
பாணிக்க வேண்டாநடமின்* பண்டன்றுபட்டினம்காப்பே. 5.

448:

உற்றவுறு பிணினோய்காள்!* உமக்கு ஒன்றுசொல்லுகேன் கேண்மின்*
பெற்றங்கள் மேய்க்கும் பிரானார்* பேணும் திருக்கோயில்கண்டீர்*
அற்றமுரைக்கின்றேன்* இன்னம் ஆழ்வினைகாள்!* உமக்குஇங்குஓர்-
பற்றில்லை கண்டீர்நடமின்* பண்டன்றுபட்டினம்காப்பே. 6.

449:

கொங்கைச் சிறுவரையென்னும்* பொதும்பினில் வீழ்ந்துவழுக்கி*
அங்கோர் முழையினில்புக்கிட்டு* அமுந்திக் கிடந்துழல்வேனை*
வங்கக்கடல்வண்ணன் அம்மான்* வல்வினையாயின மாற்றி*
பங்கப்படாவண்ணம் செய்தான்* பண்டன்றுபட்டினம்காப்பே. 7.

450:

ஏதங்கள் ஆயினவெல்லாம்* இறங்கலிடுவித்து* என்னுள்ளே-
பீதகவாடைப்பிரானார்* பிரமகுருவாகிவந்து*
போதில்மல வன்னெஞ்சம்* புகுந்தும் என்சென்னித்திடரில்*
பாத இலச்சினை வைத்தார்* பண்டன்றுபட்டினம்காப்பே. 8.

பெரியாழ்வார் திருமொழி ஐந்தாம் பத்து

451:##

உறகல் உறகல் உறகல்* ஒண்சடராழியே! சங்கே!*
அறவெறி நாந்தகவாளே!* அழகியசார்ங்கமே! தண்டே!*
இறவுபடாமலிருந்த* எண்மர் உலோகபாலீர்காள்!*
பறவையரையா! உறகல்* பள்ளியறைக்குறிக் கொண்மின். (2) 9.

452:##

அரவத்து அமளியினோடும்* அழகிய பாற்கடலோடும்*
அரவிந்தப் பாவையும்தானும்* அகம்படி வந்துபுகுந்து*
பரவைத் திரைபலமோதப்* பள்ளி கொள்கின்றபிராணை*
பரவுகின்றான் விட்டுசித்தன்* பட்டினம்காவற்பொருட்டே. (2) 10.

மூன்றாம் திருமொழி - துக்கச்சுழலையை
[திருமாலிருஞ்சோலை எம்பெருமானப் போகவொட்டேனென்று தடுத்தல்]

அறுசீர்க்கழிநெடிலடியாசிரிய விருத்தம்

453:##

துக்கச் சுழலையைச் சூழ்ந்து கிடந்த* வலையை அறப்பறித்து*
புக்கினில் புக்குன்னைக் கண்டுகொண்டேன்* இனிப்போக விடுவதுண்டே?*
மக்கள் அறுவரைக் கல்லிடைமோத* இழந்தவள் தன்வயிற்றில்*
சிக்கென வந்து பிறந்து தின்றாய்!* திருமாலிருஞ்சோலை எந்தாய்! (2) 1.

454:

வளைத்துவைத்தேன் இனிப்போகலொட்டேன்* உன்தன் இந்திரஞாலங்களால்*
ஒளித்திடில் தின் திருவாணை கண்டாய்* நீ ஒருவர்க்கும் மெய்யனல்லை*
அளித்தெங்கும் நாடும்நகரமும்* தம்முடைத் தீவினதீர்க்கலுற்று*
தெளித்துவலஞ்செய்யும் தீர்த்தமுடைத்* திருமாலிருஞ்சோலை எந்தாய்! 2.

455:##

உனக்குப் பணிசெய்திருக்கும் தவமுடையேன்,* இனிப்போய்ஒருவன்-
தனக்குப்பணிந்து* கடைத்தலைநிறை* தின்சாயையழிவுகண்டாய்*
புனத்தினை கிள்ளிப்புதுவவிகாட்டி* உன்பொன்னடிவாழ்கவென்று*
இனக்குறவர் புதியதுண்ணும்* எழில் மாலிருஞ்சோலை எந்தாய்! (2) 3.

456:

காதம்பலவும் திரிந்து உழன்றேற்கு* அங்கோர்நிழலில்லை நீருமில்லை* உன்-
பாதநிழலல்லால் மற்றேருயிர்ப்பிடம்* நான்எங்கும்காண்கின்றிலேன்*
தூதுசென்றாய்! குருபாண்டவர்க்காய்* அங்கோர்பொய்சுற்றம்பேசிச்சென்று*
பேதஞ்செய்து எங்கும் பிணம்படைத்தாய்!* திருமாலிருஞ்சோலை எந்தாய்! 4.

457:

காலுமெழா கண்ணநீரும் தில்லா* உடல்சோர்ந்து நடுங்கி* குரல்-
மேலுமெழா மயிர்க்கூச்சமறா* எனதோள்களும் வீழ்வொழியா*
மாலுகளாநிற்கும் என்மனனே!* உன்னை வாழ்த்தலைப்பெய்திட்டேன்*
சேலுகளாநிற்கும் நீள்கனைசூழ* திருமாலிருஞ்சோலை எந்தாய்! 5.

458:

எருத்துக் கொடியுடையானும்* பிரமணும் இந்திரனும்* மற்றும்-
ஒருத்தரும் இப்பிறவியென்னும் நோய்க்கு* மருந்து அறிவாருமில்லை*
மருத்துவனாய் தின்ற மாமணிவண்ணை!* மறுபிறவிதவிரத்-
திருத்தி* உன்கோயில் கடைப்புக்கப்பெய்* திருமாலிருஞ்சோலை எந்தாய்!

பெரியாழ்வார் திருமொழி ஐந்தாம் பத்து

459:

அக்கரையென்னுமனத்தக் கடலுள் அமுந்தி* உன்பேரருளால்*
இக்கரையேறி இளைத்திருந்தேனை* அஞ்சேலென்று கைகவியாய்*
சக்கரமும் தடக்கைகளும்* கண்களும் பீதகவாயையொடும்*
செக்கர் நிறத்துச் சிவப்புடையாய்!* திருமாலிருஞ்சோலை எந்தாய்! 7.

460:

எத்தனைகாலமும் எத்தனையுழியும்* இன்றொடுநாளையென்றே*
இத்தனைகாலமும் போய்க்கிறிப்பட்டேன்* இனிஉன்னைப்போகலொட்டேன்*
மைத்துனன்மார்களைவாழ்வித்து* மாற்றலர்நூற்றுவரைக்கெடுத்தாய்!*
சித்தம் தின்பாலதறிதியன்றே* திருமாலிருஞ்சோலை எந்தாய்! 8.

461:

அன்று வயிற்றில் கிடந்திருந்தே* அடிமைசெய்யலுற்றிருப்பன்*
இன்றுவந்துஇங்கு உன்னைக்கண்டுகொண்டேன்* இனிப்போகவிடுவதுண்டே?*சென்றங்குவாணனை ஆயிரந்தோளும்* திருச்சக்கரமதனால்*
தென்றித்திசைசதிசைவீழ்ச்செற்றாய்!* திருமாலிருஞ்சோலை எந்தாய்! 9.

462:##

சென்றுலகம் குடைந்தாடும் சனைத்* திருமாலிருஞ்சோலை தன்னுள்-
நின்றபிரான்* அடிமேல் அடிமைத்திறம்* நேர்படவிண்ணப்பஞ்செய்*
பொன்திகழ்மாடம் பொலிந்துதோன்றும்* புதுவைக்கோன்விட்டுசித்தன்*
ஓன்றினோடு ஒன்பதும் பாடவல்லார்* உலகமளந்தான்தமரே. (2)
10.

நாலாம் திருமொழி - சென்னியோங்கு

[எம்பெருமான் தமது திருவுள்ளத்திற் புகுந்தமையால் ஆழ்வார்
தாம் பெற்ற நன்மைகளைக் கூறி உகத்தல்]

அறுசீர்க்கழிநெடிலடியாசிரிய விருத்தம்

463:##

சென்னியோங்கு* தண்திருவேங்கடமுடையாய்!* உலகு-
தன்னை வாழநின்றநம்பீ!* தாமோதரா! சதிரா!*
என்னையும் என்னுடைமையையும்* உன் சக்கரப்பொறியொற்றிக்கொண்டு*
நின்னருளே புரிந்திருந்தேன்* இனிஎன்திருக்குறிப்பே? (2) 1.

464:

பறவையேறு பரம்புருடா!* நீஎன்னைக் கைக்கொண்டபின்*
பிறவியென்னும் கடலும்வற்றிப்* பெரும்பதம் ஆகின்றதால்*
இறவு செய்யும் பாவக்காடு* தீக்கொளீஇவேகின்றதால்*
அறிவையென்னும் அமுதவாறு* தலைப்பற்றி வாய்க்கொண்டதே. 2.

465:

எம்மனா! என்குலதெய்வமே!* என்னுடை நாயகனே!*
நின்னுளேனாய்ப் பெற்றநன்மை* இவ்வுலகினில் ஆர்பெறுவார்?*நம்மன்போலே வீழ்த்தழுக்கும்* நாட்டிலுள்ளபாவமெல்லாம்*
சம்மெனாதே கைவிட்டோடித்* தூறுகள்பாய்ந்தனவே. 3.

466:

கடல்கடைந்து அமுதம்கொண்டு* கலசத்தைநிறைத்தாற்போல்*
உடலுருகிவாய்திறந்து* மடுத்து உன்னைநிறைத்துக்கொண்டேன்*
கொடுமை செய்யும்கற்றமும்* என்கோலாடிசுறுகப்பெறு*
தடவரைத்தோள் சக்கரபாணி!* சார்ங்கவிற்சேவகனே! 4.

பெரியாழ்வார் திருமொழி ஐந்தாம் பத்து

467:

பொன்னைக்கொண்டு உரைகல்மீதே* நிறமெழவுரைத்தாற்போல்*
உன்னைக்கொண்டு என்நாவகம்பால்* மாற்றின்றுஉரைத்துக்கொண்டேன்*
உன்னைக்கொண்டு என்னுள்வைத்தேன்* என்னையும்உன்னிலிட்டேன்*
என்னப்பா! என்னிருட்கேசா!* என்னுயிர்க்காவலனே! 5.

468:

உன்னுடைய விக் கிரமம்* ஒன்றொழியாமல் எல்லாம்*
என்னுடைய நெஞ்சகம்பால்* சுவர்வழி எழுதிக்கொண்டேன்*
மன்னடங்க மழுவலங்கைக்கொண்ட* இராமநம்பீ!*
என்னிடைவந்து எம்பெருமான்!* இனியெங்குப்போகின்றதே? 6.

469:##

பருப்பதத்துக் கயல்பொறித்த* பாண்டியர்குலபதிபோல்*
திருப்பொலிந்தசேவடி* என் சென்னியின் மேல் பொறித்தாய்*
மருப்பொசித்தாய்! மல்லடர்த்தாய்!* என்றென்றுஉன்வாசகமே*
உருப்பொலிந்தநாவினேனை* உனக்கு உரித்தாக்கினயே. 7.

470:

அனத்தன்பாலும் கருடன்பாலும்* ஐதுநொய்தாகவைத்து* என்-
மனத்தனுள்ளே வந்துவைகி* வாழச்செய்தாய்எம்பிரான்!*
நினைந்து என்னுள்ளே நின்றுநெக்குக்* கண்கள்அசும்பொழுக*
நினைந்திருந்தே சிரமம்தீர்ந்தேன்* நேமிநெடியவனே! 8.

471:

பனிக்கடலில் பள்ளிகோளைப்* பழகவிட்டு* ஓடிவந்துஎன்-
மனக்கடலில் வாழவல்ல* மாயமனாளநம்பீ!*
தனிக்கடலே! தனிச்சுடரே!* தனியுலகே என்றென்று*
உனக்கிடமாயிருக்க* என்னை உனக்கு உரித்தாக்கினயே. 9.

472:##

தடவரை வாய்மிளிர்ந்து மின்னும்* தவள நெடுங்கொடிபோல்*
சுடரொளியாய் நெஞ்சினுள்ளே* தோன்றும்என்சோதிநம்பி!*
வடதடமும் வைகுந்தமும்* மதிள்துவராபதியும்*
இடவகைகள் இகழ்ந்திட்டு* என்பால் இடவகைகொண்டனயே. (2) 10.

473:##

வேயர் தங்கள் குலத்துதித்த* விட்டுசித்தன் மனத்தே*
கோயில்கொண்ட கோவலனைக்* கொழுங்குளிர் முகில்வண்ணனை*
ஆயறேற்றை அமரர்கோவை* அந்தணர்தம் அமுதத்தினை*
சாயைபோலப் பாடவல்லார்* தாமும் அணுக்கர்களே. (2) 11.

பெரியாழ்வார் திருவடிகளே சரணம்.